

# Milli Məclis Sədrinin başçılığı ilə parlament nümayəndə heyətinin Slovakiyaya rəsmi səfəri başlayıb



Oktyabrın 7-də Milli Məclisin Sədri Sahibə Qafarovanın başçılığı ilə parlament nümayəndə heyətinin Slovakiyaya rəsmi səfəri başlayıb.

Milli Məclisin Mətbuat və ictimaiyyətlə əlaqələr şöbəsindən AZƏRTAC-a bildirilib ki, nümayəndə heyətinin tərkibinə parlamentin komitə sədrləri Sadiq Qurbanov, Musa Quliyev, Zahid Oruc, Slovakiya ilə parlamentlər-arası əlaqələr üzrə işçi qrupunun rəhbəri Anar Məmmədov, deputatlardan Sədaqət Vəliyeva, parlament Aparatının rəhbəri Səfa Mirzəyev və digər rəsmi şəxslər daxildir.

Oktyabrın 7-də Milli Məclis Sədrinin başçılıq etdiyi parlament nümayəndə heyətini Bratislava şəhərinin Beynəlxalq Aeroportunda ölkəmizin Slovakiyadakı səfiri Rövşən Sadıqbəyli və bu ölkənin rəsmi şəxsləri qarşılayırlar.

Səfər çərçivəsində Milli Məclis Sədrinin Slovakiya Respublikasının Baş naziri, Milli Şuranın sədri, ölkənin xarici işlər naziri ilə görüşləri nəzərdə tutulub.

Səfər oktyabrın 9-da başa çatacaq.

